



PARLAMENT TA' MALTA

## IT-TNAX-IL LEGIŻLATURA

P.L. 7880

Dokument imqiegħed fuq il-Mejda tal-Kamra tad-Deputati fis-Seduta Numru 440 tal-31 ta' Ottubru 2016 mill-Ispeaker, l-Onor. Anġlu Farrugia.

---

Raymond Scicluna  
Skrivan tal-Kamra

## UFFIĊĊJU NAZZJONALI TAL-VERIFIKA – INVESTIGAZZJONIJIET

**52. L-Onor. Michael Falzon isaqsi lill-Ispeaker:** B'referenza għad-domanda parlamentari numru 48 indirizzata lill-Onor. Speaker tal-Kamra u r-risposta mogħtija għaliha fil-25 ta' Lulju 2016, jista' l-Onor. Speaker iġib risposta dettaljata mill-Uffiċċju tal-Awditur Ġenerali dwar:

- (i) Min, meta u għal liema raġuni ħa d-deċiżjoni illi l-investigazzjonijiet dwar erba' każijiet differenti illi kienu mifruxa fuq xejn anqas minn seba' snin sħaħ, kellhom jingabru f'investigazzjoni waħda?
- (ii) X'kien l-iskop wara tant ħabi dwar dawn l-erba' każijiet, illi saħansitra l-isem tal-erba' proprjetajiet involuti lanqas biss ma jissemmew fl-investigazzjoni/rapport illi qed jithejja?
- (iii) Jidhirlux illi dan hu l-mod kif kellhom u qed isiru l-affarijiet, meta mir-risposta mogħtija fil-25 ta' Lulju 2016, fi tmien snin ta' ħidma tal-Uffiċċju tal-Awditur Ġenerali, qatt ma jidher illi kien hemm l-ebda investigazzjoni oħra illi fiha ġew miġbura aktar minn każ wieħed?

18.10.16

**SPEAKER:** L-informazzjoni li s-Sedja rċeviet mingħand l-Awditur Ġenerali hija li b'risposta għall-paragrafu (i) tal-mistoqsija, jirreferi lill-Onor. Interpellant għat-twegiba mogħtija għall-Mistoqsija Parlamentari Nru 50.

B'referenza għall-paragrafu (ii) tal-mistoqsija, l-Awditur Ġenerali jinforma lill-Onor. Interpellant li l-Uffiċċju Nazzjonali tal-Verifika jagħmel minn kollox biex jaqdi l-funzjonijiet mogħtija lilu mill-Kostituzzjoni bl-ikbar integrità u trasparenza possibbli. Għaldaqstant mhuwieq fl-interess tiegħu li jitlef il-kredibilità u l-fiducja li jgawdi miż-żewġ naħat tal-Kamra u taċ-ċittadini Maltin jew jippreġudika dan kollu b'xi 'ħabi' kif allegat mill-Onor. Interpellant. L-Uffiċċju Nazzjonali tal-Verifika jagħmel dak kollu possibbli sabiex ikun hemm uniformità kemm fl-investigazzjonijiet li jagħmel kif ukoll fil-livell ta' informazzjoni u dettall tar-rapporti tiegħu.

Jinforma wkoll lill-Onor. Interpellant li t-titli tar-rapporti 'mhux konkluzi' mogħtija fit-twegiba għall-Mistoqsija Parlamentari Nru 48 huma indikattivi u mhux neċessarjament jirriflettu t-titli finali tagħhom hekk kif pubblikati mill-Uffiċċju Nazzjonali tal-Verifika.

Fir-rigward tal-paragrafu (iii) tal-mistoqsija, l-Awditur Ġenerali jirreferi lill-Onor. Interpellant għat-twegiba mogħtija għall-Mistoqsija Parlamentari Nru 50.

Seduta Numru 440

31.10.16